

செய்தி வெளியீடு - 27.3.2010

ஊனமுற்றோர் நலத்துறையின் கீழ் இயங்கும் அரசுத்துறை அலுவலகங்களின் பெயர்களில் 'ஊனமுற்றோர்' எனும் சொல் இனி 'மாற்றுத் திறனாளிகள்' என்று குறிப்பிடப்படும்!

முதலமைச்சர் கலைஞர் ஆணை!

2007 ஆம் ஆண்டில் ஐக்கிய நாடுகள் சபை விவாதித்து மேற்கொண்ட முடிவிற்கிணங்க, தமிழகத்தில் "ஊனமுற்றோர்" என்ற சொல்லால் அழைக்கப்படுபவர்கள் இனி "மாற்றுத் திறனாளிகள்" என அழைக்கப்படுவார்கள் என்று முதலமைச்சர் கலைஞர் ஏற்கனவே அறிவித்திருந்தார். அதனைத் தொடர்ந்து, 2010-2011 ஆம் ஆண்டு நிதிநிலை அறிக்கையில், "மாற்றுத் திறனாளிகளுக்கான தனித்துறை மாண்புமிகு முதலமைச்சர் அவர்களின் நேரடி மேற்பார்வையில் இயங்கும்" என அறிவிக்கப்பட்டதற்கேற்ப ஆணை பிறப்பிக்கப்பட்டுவிட்டது. அதன் தொடர்ச்சியாக, தமிழக அரசு நிர்வாகத்தின்கீழ் செயல்பட்டு வருகிற;

"ஊனமுற்றோருக்கான மாநில ஆணையர் அலுவலகம்" இனி "மாற்றுத் திறனாளிகள் நல ஆணையரகம் (Commissionerate for the Welfare of the Differently Abled)" எனவும்,

"தமிழ்நாடு ஊனமுற்றோர் நல வாரியம்" இனி, "தமிழ்நாடு மாற்றுத் திறனாளிகள் நல வாரியம் (Tamil Nadu Welfare Board for the Differently Abled)" எனவும் குறிப்பிடப்படும் என்றும்;

"ஊனமுற்றோருக்கான மாநில ஆணையர்" இனி "மாற்றுத் திறனாளிகளுக்கான மாநில ஆணையர் (Commissioner for the Differently Abled)" எனவும்,

"மாவட்ட ஊனமுற்றோருக்கான மறுவாழ்வு அலுவலர்" இனி "மாவட்ட மாற்றுத் திறனாளிகள் நல அலுவலர் (District Differently Abled Welfare Officer)" எனவும்

குறிப்பிடப்படுவார்கள் என்றும் முதலமைச்சர் கலைஞர் இன்று (27.3.2010) ஆணையிட்டுள்ளார்.

* * *
வெளியீடு, இயக்ககாரர்
செய்தி, மக்கள் தொடர்பு ஆறையர்
கலைமைச் செயலகம், சென்னை-3.